

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 92)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 92)

కర్మమిశ్రభక్తిస్వరూపవర్ణనం

వేదైస్సర్వాణి కర్మాణ్యఫలపరతయా వర్ణితానీతి బుధ్వా
తాని త్వయ్యర్పితాన్యేవ హి సమనుచరన్యాని నైష్కర్మ్యమీశ।
మా భూద్వేదైర్నిషిద్ధే కుహచిదపి మనః కర్మవాచాం ప్రవృత్తి -
ర్దుర్వర్ణం చేదవాప్తం తదపి ఖలు భవత్యర్పయే చిత్ప్రకాశే ॥ 1 ॥

యస్త్వన్యః కర్మయోగస్తవ భజనమయ -
స్తత్ర చాభీష్టమూర్తిం
హృద్యాం సత్త్వైకరూపాం దృషది హృది మృది
క్వాపి వా భావయిత్వా।
పుష్పైర్గంధైర్నివేద్యైరపి చ విరచితైః
శక్తితో భక్తిపూతై -
ర్నిత్యం వర్యాం సపర్యాం విదధదయి విభో
త్వత్ప్రసాదం భజేయం ॥ 2 ॥

స్త్రీశూద్రాస్త్రాత్కథాదిశ్రవణవిరహితా
ఆసతాం తే దయార్హా -
స్త్రాత్పాదాసన్నయాతాన్ ద్విజకులజనుషో
హంత శోచామ్యశాంతాన్।
వృత్త్యర్థం తే యజంతో బహుకథితమపి
త్వామనాకర్ణయంతో

దృప్తా విద్యాభిజాత్యైః కిము న విదధతే
తాదృశం మా కృథా మాం॥ 3॥

పాపోఽయం కృష్ణరామేత్యభిలపతి నిజం
గూహితుం దుశ్చరిత్రం
నిర్లజ్జస్యాస్య వాచా బహుతరకథని -
యాని మే విఘ్నతాని।
భ్రాతా మే వంధ్యశీలో భజతి కిల సదా
విష్ణుమిత్థం బుధాంస్తే
నిందంతుశ్చైచ్చర్హస్వంతి త్వయి నిహితమతీం -
స్తాదృశం మా కృథా మాం॥ 4॥

శ్వేతచ్ఛాయం కృతే త్వాం మునివరవపుషం ప్రీణయంతే తపోభి -
స్త్రేతాయాం స్రుక్సువాద్యంకితమరుణతనుం యజ్ఞరూపం యజంతే।
సేవంతే తంత్రమార్హైర్విలసదరిగదం ద్వాపరే శ్యామలాంగం
నీలం సంకీర్తనాద్వైరిహ కలిసమయే మానుషాస్తాం భజంతే॥ 5॥

సోఽయం కాలేయకాలో జయతి మురరిపో
యత్ర సంకీర్తనాద్వై -
ర్నిర్యత్నైరేవ మార్హైరఖిలద న చిరా -
త్త్వత్ప్రసాదం భజంతే।
జాతాస్త్రేతాకృతాదావపి హి కిల కలౌ
సంభవం కామయంతే
దైవాత్తత్రైవ జాతాః విషయవిషరస్యై -
ర్మా విభో వంచయాస్మాః॥ 6॥

భక్తాస్తావత్ కలౌ స్యుర్ద్రిమిలభువి తతో భూరిశస్త్రత్ర చోచ్చైః
కావేరిం తామ్రపర్ణీమను కిల కృతమాలాం చ పుణ్యాం ప్రతీచీం।

హా మామప్యేతదంతర్భవమపి చ విభో కించిదంచద్రసం త్వ -
 య్యాశాపాశైర్నిబధ్య భ్రమయ న భగవన్ పూరయ త్వన్నిషేవాం || 7 ||

దృష్ట్యా ధర్మద్రుహం తం కలిమపకరుణం ప్రాజ్ఘహీక్షిత్ పరీక్షి -
 ధ్ధంతుం వ్యాకృష్టఖడ్గోఽపి న వినిహతవాన్ సారవేదీ గుణాంశాత్ |
 త్వత్సేవాద్యాశు సిద్ధ్యేదసదిహ న తథా త్వత్పరే చైష భీరు -
 ర్యత్తు ప్రాగేవ రోగాదిభిరపహరతే తత్ర హా శిక్షయేనం || 8 ||

గంగా గీతా చ గాయత్ర్యపి చ తులసికా గోపికాచందనం తత్
 సాలగ్రామాభిపూజా పరపురుష తథైకాదశి నామవర్ణాః |
 ఏతాన్యష్టాప్యయత్నాన్యయి కలిసమయే త్వత్ప్రసాదప్రవృద్ధ్యా
 క్షిప్రం ముక్తిప్రదానీత్యభిదధుర్యషయస్తేషు మాం సజ్జయేథాః || 9 ||

దేవర్షీణాం పితౄణామపి న పునర్యణీ కింకరో వా స భూమన్
 యోఽసౌ సర్వాత్మనా త్వాం శరణముపగతస్సర్వకృత్యాని హిత్వా |
 తస్యోత్పన్నం వికర్మాప్యఖిలమపనుదస్యేవ చిత్తస్థితస్త్వం
 తస్మై పాపోత్థతాపాన్ పవనపురపతే రుంధి భక్తిం ప్రణీయాః || 10 ||